


صبر و استقامت کے شہزادے

صبر و استقامت کے شہزادے
نام کتاب
طبع
دوم - 2006ء



پیش لفظ

ایمان ایک متاع ہے بہا ہے، ایک لازوال دولت ہے جس کو پانے کے لیے با اوقات جسم و جان کو کھونا پڑتا ہے۔ یہ منظر سب سے زیادہ اللہ تعالیٰ کے انبیاء کے وقت میں ظاہر ہوا جب شیطان اپنی تمام فوجوں اور پیادوں کے ساتھ مومنوں پر چڑھ دوڑا اور ہر ممکن طریق سے مومنوں کو بہکانے کے لیے ڈرایا، لاحچ دیے اور پھر مار دینے کی دھمکیاں دیں مگر اہل ایمان ہر قربانی کے لیے تیار ہے اور ایمان پر آنچ نہ آنے دی۔ آنحضرت صلی اللہ علیہ وسلم کے زمانہ میں یہ جدوجہد اپنے معراج کو پہنچ گئی۔ شیطانی طاقتوں نے بھی اپنا انتہائی زور لگایا اور ایمانی طاقتوں نے اپنی آخری بلندی پر تمکنت اختیار کی جس سے زیادہ متصور نہیں ہو سکتی۔

یہ ایک ایسی داستان ہے جو دراگنیز افسانوں سے زیادہ دردناک اور حیران کن کہانیوں سے زیادہ حیرت انگیز ہے۔ یہ تاریخ عزم و ہمت کے وجد آفرین اقوال و افعال سے اس سطح ارض پر لکھی گئی جو آنہٹ اور لازوال ہے اور ہر آنے والے دور کے لیے مشعل راہ ہے۔

یہ تاریخ امت کے آخری زمانہ میں پھر دھرائی جانے والی تھی جس کی خبر آنحضرت صلی اللہ علیہ وسلم نے خدا سے خبر پا کر دی تھی۔ خدا کے فضل سے آج ہم اس دور سے گزر رہے ہیں۔ خوش قسمت وہ لوگ ہیں جو صحابہ رسول صلی اللہ علیہ وسلم کی راہوں پر چلتے ہوئے سب کچھ کھو کر ایمان کو پالیں۔ ایسے ہی دلوں کی استقامت اور عزیمت کو تقویت دینے کے لیے صحابہ کرام کی قربانیوں اور صبر و استقلال کے یہ واقعات جمع کیے گئے ہیں۔

دیباچہ

مجلس خدام الاحمد یہ پاکستان خدام و اطفال کو صحابہ اور بزرگان سلف کی سیرت کے بارے میں آگاہی دلانے کے لیے کتب شائع کر رہی ہے۔ زیر نظر کتاب ”صبر و استقامت کے شہزادے“ کے عنوان سے شائع کی جا رہی ہے جس میں صحابہ رسولؐ کی ایمان کی خاطر قربانیوں کا تذکرہ ہے۔

یہ کتاب پہلی بار 2000ء میں شائع کی گئی تھی۔ اب شعبہ اشاعت مجلس خدام الاحمد یہ پاکستان اسے دوبارہ شائع کرنے کی سعادت حاصل کر رہا ہے۔ اس کتاب کی تیاری کے سلسلہ میں خاکسار مکرم کاشف عدیل صاحب، مکرم عامر سہیل صاحب اور مکرم سالک احمد صاحب کے تعاون کامنون ہے۔ فجز اهم اللہ احسن الجزاء

حروف وفا

ہمارے آقا مولیٰ آنحضرت ﷺ نے ہر خلق اور اعلیٰ صفت کو اپنے کمال تک پہنچا دیا۔ لیکن آپ کا کمال صرف اتنا نہیں ہے بلکہ آپ نے یہ تمام اعلیٰ اقدار اور مکارم اخلاق اپنے صحابہ کے اندر بھی قائم فرمادیئے اور وہ ہر میدان میں ہر دوسرے نبی کے تابعین سے آگے بڑھ گئے اور یہ رسول کریم ﷺ کی قوت قدسیہ کا ایک زبردست اعجاز ہے۔

دین کی راہ میں مصائب و شدائی کی برداشت اور صبر استقامت کے نمونے تو ہر نبی کے ساتھ ظاہر ہوتے رہے ہیں مگر رسول کریم ﷺ کے تبعین نے آپ کے فیضان تربیت کے نتیجہ میں اس تعلق میں جو نمونے دکھائے ہیں وہ ہر آنے والی نسل کے لئے مشعل راہ ہیں اور آنحضرت ﷺ نے یہ خبر بھی دی تھی کہ دکھوں اور مشکلات اور مصائب کے یہ ادوار آئندہ بھی آئیں گے اور نجات یافتہ وہی ہوں گے جو میرے اور میرے صحابہ کے نقش پاکو چوم کر آگے بڑھیں گے۔

پس ان چراغوں کو تو ہمیشہ فروزان رہنا ہے ان کو کوئی بجا نہیں سکتا مگر ان کو نظر دوں کے سامنے رکھنا ہر آنے والی نسل کے لئے ضروری ہے۔

اسی نقطہ نظر سے یہ مختصر تابعہ مرتب کیا گیا ہے۔ اللہ تعالیٰ صحابہ کے صدقے اس کوشش کو قبول فرمائے اور ان کی برکات سے ہمیں ہمیشہ متنقّع فرماتا رہے۔

ارشاد خداوندی

دنیا اور آخرينت کی بھلائی

وَالَّذِينَ هَا جَرُوا فِي الْأَرْضِ مِنْ بَعْدِ مَا ظَلَمُوا لِنُبِّهَنَّهُمْ فِي الدُّنْيَا حَسَنَةً
وَلَا جُرُوا لِآخِرَةٍ أَكْبَرُ لَوْ كَانُوا يَعْلَمُونَ ۝ الَّذِينَ صَبَرُوا وَعَلَى رِبِّهِمْ يَتَوَكَّلُونَ ۝
(النحل: 42-43)

اور جن لوگوں نے اس کے بعد کہ ان پر ظلم کیا گیا اللہ کے لیے ہجرت اختیار کی۔
(ہمیں اپنی ذات کی قسم ہے کہ) ہم انہیں ضرور دنیا میں اچھی جگہ دیں گے اور آخريت کا اجر
اور بھی بڑا ہو گا۔ کاش (یہ مسکراں حقیقت کو) جانتے۔ جو (ظلموں کا نشانہ بن کر بھی) ثابت
قدم رہے اور (جو ہمیشہ ہی) اپنے رب پر بھروسہ کرتے ہیں۔

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشُوْهُمْ فَرَأَهُمْ
إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ۔ (آل عمران: 174)

(یہ) وہ (لوگ ہیں) جنہیں دشمنوں نے کہا تھا کہ لوگوں نے تمہارے خلاف
(لشکر) جمع کیا ہے اس لیے تم ان سے ڈرو تو اس (بات) نے ان کے ایمان کو اور بھی
بڑھا دیا اور انہوں نے کہا کہ ہمارے لیے اللہ (کی ذات) ہی کافی ہے اور وہ کیا ہی
اچھا کار ساز ہے۔

فرمان رسول

سچے ایمان کی علامت

عَنْ أَنَّسِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ثَلَاثٌ مِنْ
كُنْ فِيهِ وَجَدَ حَلَاوةَ الْإِيمَانِ۔ أَنْ يَكُونَ اللَّهُ وَرَسُولُهُ أَحَبَّ إِلَيْهِ مِمَّا سِوَاهُمَا
وَأَنْ يُحِبَّ الْمَرْءُ لَا يُحِبُّهُ إِلَّا اللَّهُ وَأَنْ يَكُرَهَ أَنْ يَعُودَ فِي الْكُفُرِ كَمَا يَكُرَهُ أَنْ
يُقْدَفَ فِي النَّارِ۔ (بخاری کتاب ایمان باب حلاوة الایمان)

حضرت انس رضی اللہ عنہ بیان کرتے ہیں کہ آنحضرت صلی اللہ علیہ وسلم نے
فرمایا: تین باتیں ہیں جس میں وہ ہوں وہ ایمان کی حلاوت اور مٹھاں کو محسوس کرے
گا۔ اول یہ کہ اللہ تعالیٰ اور اس کا رسول باقی تمام چیزوں سے اسے زیادہ محبوب ہو۔
دوسرے یہ کہ وہ صرف اللہ تعالیٰ کی خاطر کسی سے محبت کرے اور تیسرا یہ کہ وہ اللہ
تعالیٰ کی مدد سے کفر سے نکل آنے کے بعد پھر کفر میں لوٹ جانے کو اتنا پسند کرے جتنا
کہ وہ آگ میں ڈالے جانے کو اتنا پسند کرتا ہو۔

دشمنوں کی اذیتوں اور دکھوں پر آنحضرت صلی اللہ علیہ وسلم

اور صحابہ کا رد عمل

حضرت خلیفۃ الرائع رحمہ اللہ تعالیٰ فرماتے ہیں:-

ایک دفعہ حضرت خباب بن ارشادؓ آنحضرت صلی اللہ علیہ وسلم کی خدمت اقدس میں حاضر ہوئے اور عرض کیا۔ یا رسول اللہ! مسلمانوں کو قریب مکہ کے ہاتھوں اتنی تکالیف پہنچی ہیں۔ اتنی تکالیف پہنچ رہی ہیں کہ اب تو حد ہو گئی ہے۔ یا رسول اللہ! آپ ان پر بددعا کیوں نہیں کرتے۔ آپ نے جب یہ سنا اس وقت آپ لیٹے ہوئے تھے، جوش سے اٹھ کر بیٹھ گئے اور آپ کا چہرہ غصہ سے تمثنا نہ لگا۔ آپ نے فرمایا: دیکھو! تم سے پہلے وہ لوگ بھی گزرے ہیں جن کا گوشت لو ہے کے کائنات سے نوچ کر ہڈیوں تک صاف کر دیا گیا اور ایسا بھی تھے جن کے جسم آروں سے چیر دیے گئے لیکن انہوں نے اُف تک نہ کی۔ دیکھو! خدا اس کام کو ضرور پورا کرے گا جو کام اس نے میرے سپرد کیا ہے۔

یہ تھا حضرت محمد مصطفیٰ صلی اللہ علیہ وسلم کا رد عمل۔ یہی تربیت تھی جو آپ نے اپنے غلاموں کو دی اور یہی رد عمل تھا جو حضرت محمد مصطفیٰ صلی اللہ علیہ وسلم کے غلاموں سے ظاہر ہوتا رہا۔ چنانچہ حضرت خبیب بن عدیؓ کے متعلق حدیثوں میں آتا ہے کہ وہ جب جان دینے کے لیے کھڑے ہوئے اور تلوار ان پر گر کر ان کا سر تن سے جدا کرنے کو تھی تو گھبراہٹ نہیں تھی، کوئی واویلا نہیں تھا۔ ہاں دو شعر ان کی زبان پر جاری ہوئے اور ہمیشہ کے لیے ان کی

دُکھ اٹھانے اور صبر کرنے والے

حضرت مسیح موعود علیہ الصلوٰۃ والسلام فرماتے ہیں:-

”ہمارے نبی صلی اللہ علیہ وسلم نے اپنے زمانہ میں خود سبقت کر کے ہر گز تلوار نہیں اٹھائی بلکہ ایک زمانہ دراز تک کفار کے ہاتھ سے دُکھ اٹھایا اور اس قدر صبر کیا جو ہر ایک انسان کا کام نہیں اور ایسا ہی آپ کے اصحاب بھی اسی اعلیٰ اصول کے پابند رہے اور جیسا کہ ان کو حکم دیا گیا تھا کہ دُکھ اٹھاؤ اور صبر کرو، ایسا ہی انہوں نے صدق اور صبر دکھایا۔ وہ پیروں کے نیچے کپلے گئے۔ انہوں نے دم نہ مارا۔ ان کے بچے ان کے سامنے نکڑے ٹکڑے کے کیے گئے۔ وہ آگ اور پانی کے ذریعہ سے عذاب دیے گئے۔ گروہ شر کے مقابلہ سے ایسے باز رہے کہ گویا وہ شیرخوار بچے ہیں۔ کون ثابت کر سکتا ہے کہ دنیا میں تمام نبیوں کی اُمتوں میں سے کسی ایک نے بھی باوجود قدرت انتقام ہونے کے خدا کا حکم سن کر ایسا اپنے تین عاجز اور مقابلہ سے دست کش بنالیا، جیسا کہ انہوں نے بنایا؟ کس کے پاس اس بات کا ثبوت ہے کہ دنیا میں کوئی اور بھی ایسا گروہ ہوا ہے، جو باوجود بہادری اور جماعت اور قوت باز و اور طاقت مقابلہ اور پائے جانے تمام لوازم مردی اور مردگی کے پھر خونخوار دشمن کی ایذا اور زخم رسانی پر تیرہ برس تک برابر صبر کرتا رہا۔“

(گورنمنٹ انگریزی اور جہاد۔ روحاںی خزانہ جلد نمبر 17 صفحہ 10)

یاد کو بھی زندہ جاوید کر گئے۔ انہوں نے قتل ہونے سے پہلے یہ شعر پڑھے:-

فَلَسْتُ أَبَالِي حِينَ أُقْتَلُ مُسْلِمًا
عَلَى أَيِّ شِقٍ كَانَ لِلَّهِ مَصْرَعِي
وَذَلِكَ فِي ذَاتِ الْأَلْهِ وَإِنْ يَشَاءُ
يُبَارِكُ عَلَى أَوْصَالِ شِلُوْمُمَزَّع

کہ اے کفار! میں تو اس بات کی بھی پرواہ نہیں کرتا کہ میں جب قتل کیا جاؤں گا تو کس بپلو پر گروں گا۔ یعنی میری موت چونکہ خدا کی خاطر ہے اس لیے مجھے تو اس کی بھی پرواہ نہیں ہے کہ جب میرا سترن سے جدا ہو گا تو میں کس کروٹ پر گروں گا۔ خدا کی قسم یہ سب کچھ خدا کی خاطر ہو رہا ہے اور اگر وہ چاہے تو میرے جسم کے ذرہ ذرہ کو برکتوں سے بھردے گا۔

یہ تھا حضرت محمد مصطفیٰ صلی اللہ علیہ وسلم کے غلاموں کا رد عمل اور یہی ان کو تعلیم دی گئی تھی۔

پس آج آغاز اسلام کی باتیں کرتے ہوئے ہمیں درود بھیجننا چاہیے اُس محسن اعظم پرجس کے متعلق اللہ تعالیٰ قرآن کریم میں فرماتا ہے۔

مُحَمَّدُ رَسُولُ اللَّهِ وَالَّذِينَ مَعَهُ كُسْشَانَ كَاوَهَ رَسُولَ تَحَاوَرَ كُسْشَانَ كَوَهَ غَلَامَ تَحَهَّ جَوَاهَ آپَ كَسْتَاحَ تَحَهَّ۔ اَنَّ كَيْسَيِي اَعْلَى تَرْبِيَتِ كَيْتَيِي
اور انہوں نے تربیت کا کیسا پیارا نگ پکڑا۔

پس آؤ آج کی دعاوں میں خصوصیت کے ساتھ ہم درود بھیجنیں محسن اعظم محمد رسول اللہ صلی اللہ علیہ وسلم پر اور سلام بھیجیں روح بلالی پر اور سلام بھیجیں روح خباب پر اور سلام بھیجیں روح خبیب پر۔ پس میں آپ کو یقین دلاتا ہوں کہ دنیا ادھر سے اُدھر ہو جائے، زمین و آسمان ٹل جائیں مگر یہ تقدیر

نہیں بدلتی کہ ہمیشہ ہر حال میں نارِ بولہی یقیناً شکست کھائے گی اور نورِ مصطفوی یقیناً کامیاب ہو گا۔ کوئی نہیں جو بلا لی أحد کی آواز کو مٹا سکے۔ کوئی پتھر، کوئی پہاڑ نہیں جو سینوں پر پڑ کر لا الہ کی آواز کو دبا سکے۔ کوئی دکھ اور کوئی غم نہیں، کوئی صدمہ نہیں جو محمد مصطفیٰ صلی اللہ علیہ وسلم کی صداقت کی شہادت سے کسی کو باز رکھ سکے۔

یہ امر یقیناً ہمیشہ ہمیش کے لیے زندہ اور قائم رہے گا۔ محمد مصطفیٰ صلی اللہ علیہ وسلم وَالَّذِينَ مَعَهُ غالبَ آنَّ کے لیے پیدا کیے گئے ہیں۔ مغلوب ہونے کے لیے نہیں بنائے گئے۔ (الفصل 10 فروری 1983ء)

استقامت اور عفو کے تین مناظر

پہلا منظر

بھٹی میں آگ جل رہی ہے۔ لوہے کو پکھلانے کے لیے کوئی دھکائے جا رہے ہیں، جب وہ انگاروں کی صورت میں بھڑک اٹھتے ہیں تو چند ہیں کئے لوگ ادھر ادھر سے اکٹھے ہو جاتے ہیں۔ دیکھو! انہوں نے جلتے ہوئے کوئی نکالے ہیں۔ انہی پر اس لوہا کو لٹادیا ہے اور ایک شخص اس کی چھاتی پر چڑھ گیا ہے تاکہ وہ حرکت نہ کر سکے۔ اف! کتنا تکلیف دہ منظر ہے۔ ظلم کی انہتا ہے۔ زندہ انسان کو جلا یا جا رہا ہے۔ چربی کے جلنے کی بُو آ رہی ہے اور وہ کوئی اسی طرح جل جل کر اس مظلوم کے نیچے ٹھنڈے ہو جاتے ہیں۔ یہ حضرت خبابؓ ہیں جنہیں اسلام لانے کی پاداش میں اس عذاب سے گزارا جا رہا ہے۔

دوسرा منظر

آنحضر صلی اللہ علیہ وسلم خانہ کعبہ کے پاس ٹیک لگائے بیٹھے ہیں۔ حضرت خباب بن ارتؓ اور بعض دوسرے صحابہؓ آپؐ کی خدمت میں حاضر ہوتے ہیں اور عرض کرتے ہیں۔ یا رسول اللہ! مسلمانوں کو قریش کے ہاتھوں اتنی تکالیف پہنچ رہی ہیں آپ ان کے لیے بدعا کیوں نہیں کرتے۔ رسول کریم صلی اللہ علیہ وسلم یہ الفاظ سننے ہی اٹھ کر بیٹھ جاتے ہیں۔ آپ کا چہرہ جوش سے تھنما اٹھتا ہے اور فرماتے ہیں:-

دیکھو! تم سے پہلے وہ لوگ گزرے ہیں جن کا گوشت لوہے کے کانٹوں سے نوچ نوچ کر ہڈیوں تک صاف کر دیا گیا مگر وہ اپنے دین سے متزلزل نہیں ہوئے اور وہ لوگ بھی گزرے ہیں جن کے سروں پر آرے چلا کر ان کو دو ٹکڑے کر دیا گیا مگر ان کے

قدموں میں لغزش نہیں آئی۔ دیکھو! خدا مجھے ضرور غلبہ دے گا حتیٰ کہ ایک شتر سوار صنائع سے لے کر حضرموت تک سفر کرے گا اور اس کو سوائے خدا کے اور کسی کا ڈر نہ ہو گا۔

تیسرا منظر

حضر صلی اللہ علیہ وسلم 10 ہزار صحابہ کے ساتھ مکہ میں داخل ہو چکے ہیں۔ ہر طرف تو حیدا اور اللہ اکبر کے نعرے ہیں۔ اللہ کے وعدوں کے مطابق اسلام نے شرک اور کفر کو شکست دے دی ہے۔ مکہ کی گلیوں میں اعلان ہو رہا ہے کہ جو خانہ کعبہ میں آجائے وہ بھی امن میں ہے، جو اپنے گھر میں بیٹھ جائے وہ بھی امن میں ہے، جو بلال کے بھائی ابو رویحہ کے جھنڈے تلے آجائے وہ بھی امن میں ہے۔ مکہ کے وہ بڑے بڑے سردار جو مسلمانوں کو دکھ دینے میں پیش پیش تھے سرگوں ہو چکے ہیں۔ کچھ تو بدر اور بعد کی جنگوں میں ذلت کے ساتھ مارے گئے۔ کچھ نے اسلام قبول کر لیا۔ باقی گردنیں جھکائے کھڑے ہیں اور فیصلے کے منتظر ہیں۔

تاریخ مذہب کا خلاصہ

یہ تین مناظر مذہب کی ہزاروں سالہ تاریخ کا خلاصہ ہیں جب بھی خدا کا کوئی مامور آتا ہے یہی تاریخ دھراہی جاتی ہے۔ نور کی شمع کو بھانے کے لیے تاریکی کے فرزند ہر حرہ ب استعمال کرتے ہیں شیطان خدا کے فرستادہ کے چاروں طرف مشکلات اور مصائب کے خارزار کھڑے کر دیتا ہے۔ مگر سعادت مند لوگ ہر مشکل کو پھلانگتے ہوئے اور ہر پہاڑ کو سر کرتے ہوئے مامورِ الہی کے آستانہ پر حاضر ہو جاتے ہیں اور پھر کسی قیمت پر ایمان کو ہاتھ سے جانے نہیں دیتے۔ یہی وہ لوگ ہیں جو ابتلاؤں اور آزمائشوں کی بھٹی سے گزر کر کندن بن جاتے

گئیں، خدائے واحد کی عبادت کرنے سے روکا گیا۔ غرضیکہ ہر روز نئے ستم ایجاد کیے گئے۔ ہرات نے ظلم تراشے گئے۔ صبح و شام کو مصائب و آلام کی چکیوں میں تبدیل کر دیا گیا۔ زندگی کی ہر گھڑی موت کا الارم سناتی تھی، ہر سانس زہر ہاہل تھا۔

مگر اے خدا کے شیر و اے استقامت کے شہزادو! تم نے اذیتوں کے یہ سارے پھر اپنے پائے استقامت سے رونڈا لے۔ تم نے توحید کا پرجم سربلند کیا تو خدا نے قیامت تک تمہارے نام زندہ جاوید کر دیے۔ آج قومیں تم پر فخر کرتی ہیں اور ابادالآباد تک کرتی رہیں گی۔

شهادت کے مناظر

یہ وہ لوگ تھے جو موت کی آنکھوں میں آنکھیں ڈال کر مسکراتے تھے۔ جن کے لیے ایمان کے مقابل پر یہ فانی دنیا کوئی حیثیت نہ رکھتی تھی۔ اسلام لانے کے بعد ان سب نے اپنی جانیں خدا کے حضور پیش کر دی تھیں۔ کچھ کو براہ راست شہادت کی نعمت عطا ہوئی اور بہت سے ایسے تھے جو دشمنوں کے ہاتھوں مرتؤں زنجیروں میں گرفتار ہے اور مرمر کر جیتے رہے۔

آئیے! پہلے ان جوانمردوں کا تذکرہ کریں جنہوں نے اس دنیا کے بد لے دائی زندگی قبول کی۔ اس باب میں سب سے پہلے حضرت یاسر اور ان کے تمام گھرانے کی غیر معمولی قربانی قابل ذکر ہے۔

آل یاسر حضرت عمار کے والد یاسرؓ یمن سے آ کر کہ میں آباد ہوئے تھے اور ان کے حلیف ابو حذیفہ نے اپنی لوڈی حضرت سمیہؓ کے ساتھ ان کی شادی کر دی تھی۔ جب مکہ میں آفتاب رسالت طلوع ہوا تو حضرت یاسرؓ اور ان کی اہلیہ سمیہؓ

ہیں اور ابادی عزت کے تاج انہی کے سروں پر رکھے جاتے ہیں۔

اس تاریخ کا سب سے روشن باب حضرت اقدس محمد مصطفیٰ صلی اللہ علیہ وسلم اور آپ کے صحابہؓ نے اپنی قربانیوں سے رقم کیا۔ ایک طرف مخالفت کی تند و تیز آندھیاں ہیں تو دوسری طرف صبر و استقامت کے پھاڑ ہیں۔ بظاہر کمزور اور ناتوان انسان مگر عزم اور یقین میں شیروں کے دل دھلا دیتے ہیں اور بڑی جرأت اور پامردی کے ساتھ سر اٹھا کر اپنے ایمان کا برملا اعلان کرتے چلے جاتے ہیں جو متعار بے بہا ہے، زندگی کی سب سے قیمتی دولت ہے اور خدا کے حضور سر فرازی کی علامت ہے۔

قربانیوں کا نقشہ

آنحضرت صلی اللہ علیہ وسلم کے صحابہؓ کو جن المناک مشکلات کا سامنا کرنا پڑا، ان کے چند نمایاں باب یہ ہیں۔

جانیں قربان کیں، تیروں اور تلواروں سے شہید کیا گیا، صلیب دے کر شہید کیا گیا، جلتے انگاروں پر لٹایا گیا، اٹالاٹکا کر نیچے آگ جلا دی گئی، لوہے کی زر ہیں پہننا کر دھوپ میں کھڑا کیا گیا، بھوک اور پیاس میں مبتلا رکھا گیا، عین دوپھر کے وقت گرم پھرروں پر گھٹیٹا گیا، زد و کوب کیا گیا اور مار کر ہولہاں کر دیا گیا، جو تیوں سے اتنا مار گیا کہ پیچانے نہ جاتے تھے، شیر خوار بچوں کو دودھ سے محروم رکھا گیا، مسلمان ماوں سے ان کے چھوٹے بچے جدا کر دیے گئے، قید و بند کی صعوبتیں برداشت کرنی پڑیں، سو شل بائیکاٹ کیا گیا، ہر قسم کے تعلقات قطع کر دیے گئے، شوہروں نے مسلمان یو یوں کو طلاق دے دی، وطن سے بے وطن کیا گیا، مسلمانوں کی مختشوں کا معاوضہ ضبط کر لیا گیا، مقدس حاملہ عورتوں کے حمل گرانے گئے، نام بگاڑے گئے، عبادت گاہیں گردی

طرح ابراہیم کے لیے بنی تھی۔
 (طبقات ابن سعد جلد 3 صفحہ 353 مطبوعہ ایجوکیشن پریس کراچی طبع اول 1970ء)
 حضرت عمارؑ کی پیٹھ پروہ نشانِ موت تک باقی رہے۔ مگر ان کے ایمان میں کوئی
 لغزش نہ آئی۔ (طبقات ابن سعد جلد 3 ص 246)
 بہی نعرہ ان کے ورزی بان رہا۔

یہ جان و دل شارِ محمدؐ کی آن پر
 اس راہ میں ہر ایک اذیت قبول ہے
تختۂ دار کو چوم لیا غزوہ اُحد کے قریب زمانہ میں دس صحابہ کو بے قصور ظالمانہ طور
 پر موت کے گھاٹ اُتا رہا گیا۔ مگر کسی نے صداقت سے منہ
 موڑا۔ ان میں سے ایک صحابی حضرت خبیبؓ نے شہادت سے قبل دونفل ادا کیے اور یہ
 شعر پڑھتے ہوئے تختۂ دار کو چوم لیا۔

لَسْتُ أَبْالَىٰ حِينَ أُفْتَلُ مُسْلِمًا
 عَلَىٰ أَىٰ جَنْبِ كَانَ لِلَّهِ مَصْرَعِي
 وَذِلْكَ فِي ذَاتِ الْأَلَّهِ وَإِنِّي يَشَاءُ
 يُسَارِكُ عَلَىٰ أَوْصَالِ شِلْوٍ مَمْزَعٍ

یعنی جب میں مسلمان ہونے کی حالت میں قتل کیا جاؤں تو مجھے اس بات کی کوئی
 پرواہ نہیں کہ میں کس پہلو پر گرتا ہوں۔ میری یہ سب قربانی اللہ کی رضا کے لیے ہے۔ وہ
 اگر چاہے گا تو میرے ریزہ ریزہ اعضاء میں بھی برکت ڈال دے گا۔

فُزُّتْ بِرَبِّ الْكَعْبَةِ اسی زمانہ میں ستر صحابہ کو دھوکہ سے تبلیغ کے بہانے بلا یا گیا
 مگر انہیں سفارت کی ساتھ شہید کر دیا گیا۔ ان کے
 سردار حضرت حرام بن ملحانؓ کو پشت کی طرف سے نیزہ مارا گیا جو جسم سے پار ہو گیا۔

اور بیٹھا عمارؑ سب ابتدائی ایام میں ہی اس نور سے منور ہو گئے۔ اس وقت ابھی مسلمانوں
 کی تعداد 35-40 سے زیادہ نہ تھی اور یہ وہ زمانہ تھا جب مکہ کے ذی وجاہت مسلمان
 بھی قریش کی ستم رانیوں کا شکار تھے تو اس غریب الوطن خاندان کے حالات کا اندازہ
 کیا جاسکتا ہے۔

بنو حمزہ نے اس خاندان پر ظلم و بربریت کی انتہا کر دی۔ بظاہر ان کی زندگی
 موت سے بدتر بنا دی گئی۔ ایک دفعہ اس سارے گھرانے کو تکلیف دی جا رہی تھی کہ
 حضور صلی اللہ علیہ وسلم کا ادھر سے گزر ہوا تو آپ نے انہیں مخاطب کر کے فرمایا:
 اے آں یاسر! صبر کرو اور خوش ہو جاؤ کیونکہ تمہاری وعدہ گاہ جنت ہے۔

(مستدرک حاکم کتاب معرفۃ الصحابة ذکر مناقب عمار جلد 3 صفحہ 383 مکتبہ النصر الحدیث۔ ریاض)

پہلی شہادت جب دشمن اپنی پوری طاقت کے باوجود اس پاکیزہ گھرانے کے
 پائے ثابت میں کوئی جنبش پیدا نہ کر سکے تو غصہ سے آگ بگولا ہو کر
 ابو جہل نے حضرت سمیہ کی شرمگاہ میں نیزہ مار کر ان کو شہید کر دیا۔ یہ اسلام میں عورت
 کی پہلی شہادت تھی جو اہل ایمان کو سورج چاند کی طرح روشنی دکھاتی رہے گی۔

جلتے انگاروں پر مگر یہ انجام دیکھنے کے باوجود باپ اور بیٹا ایمان پر ثابت قدم
 جلتے انگاروں پر رہے۔ تھوڑے دنوں بعد حضرت یاسرؓ بھی بعضی عمری کے
 ان شدائے جانبرنہ ہو سکے اور انتقال کر گئے۔

حضرت عمار کو قریش دوپہر کے وقت انگاروں پر لٹاتے اور پانی میں غوطے
 دیتے۔ ایک مرتبہ انہیں انگاروں پر لٹایا جا رہا تھا کہ آنحضرت صلی اللہ علیہ وسلم کا ادھر
 سے گزر ہوا۔ آپ نے حضرت عمارؑ کے سر پر ہاتھ پھیر کر یہ دعا کی:-

یَا نَارُ كُوْنُى بَرْدَا وَ سَلَامًا عَلَى عَمَّارٍ كَمَا كُنْتَ عَلَى ابْرَاهِيمَ
 اے آگ! عمار کے لیے اسی طرح ٹھنڈک اور سلامتی کا موجب بن جا جس

کر دیا اور جب اس پر بھی تسلی نہ ہوئی تو انہیں صلیب پر لٹکا کر شہید کر دیا مگر حضرت فروہ نے جادہ حق سے ہٹنا گوارانہ کیا۔

(شرح زرقانی علی المواهب اللدنیہ جلد 4 صفحہ 44 مطبع ازہریہ مصریہ۔ طبع اولیٰ 1327ھ)
ایک روایت میں ہے کہ وہ قید کی حالت میں فوت ہو گئے تھے۔ ان کے مرنے کے بعد انہیں صلیب پر لٹکایا گیا۔

(طبقات ابن سعد جلد نمبر 7 صفحہ 435 بیروت 1958ء)

ایک ایک عضو کاٹ دیا گیا حضرت جبیب بن زید انصاری صحابی تھے۔ میلہ کذاب نے اپنی بغاوت کے زمانے میں انہیں پکڑ لیا اور کہا کیا تم شہادت دیتے ہو کہ محمد اللہ کے رسول ہیں۔ حضرت جبیب نے فرمایا: ہاں۔ پھر اس نے پوچھا: کیا تم گواہی دیتے ہو کہ مئین اللہ کا رسول ہوں۔ تو آپ نے فرمایا: نہیں۔ میں یہ بات سننا بھی نہیں چاہتا اس بات پر کئی دفعہ تکرار ہوئی مگر حضرت جبیب نے اسے رسول ماننے سے اور رسول اللہ کا انکار کرنے سے مسلسل انکار کیا۔ اس پر میلہ نے ان کا ایک ایک عضو کاٹ کر انہیں شہید کر دیا۔

(سیرۃ النبی ابن هشام جلد 2 صفحہ 110 مطبع مصطفیٰ البابی الحلبی۔ مصر 1936ء)
صحابہ کی ان عظیم قربانیوں کا نقشہ حضرت مسیح موعود علیہ الصلوٰۃ والسلام نے یوں کھینچا ہے۔

فَلَدْمُ الرِّجَالِ لِصِدْقِهِمْ فِي حُبِّهِمْ

تَحْتَ السُّيُوفِ أُرِيقَ كَالْقُرْبَانِ

ان عظیم انسانوں کا خون سچائی سے محبت کی وجہ سے تلواروں کے نیچے قربانی کے جانوروں کی طرح بھایا گیا۔

جب خون کا فوارہ بھوٹا تو حضرت حرام نے اس سے چلو بھر کر منہ اور سر پر پھیرا اور فرمایا: فُرُثْ بِرَبِّ الْكَعْبَةِ کعبہ کے رب کی قسم میں کامیاب ہو گیا۔

(صحیح بخاری کتاب المغازی باب غزوۃ الرجیع)
حضرت غبیبؓ، حضرت حرامؓ اور ان کے ساتھیوں کی قربانیاں رائیگاں نہیں گئیں۔ ان کے عزم اور استقلال نے کئی سعادتمندوں پر گہرے اثرات چھوڑے اور وہ بالآخر آغوش اسلام میں آگرے۔

اذان کی سزا حضرت عروہ بن مسعود ثقفیؓ نے 9 ہجری میں حضور اکرم صلی اللہ علیہ وسلم سے اپنی قوم کی طرف واپس جانے کی اجازت چاہی۔ آنحضرت صلی اللہ علیہ وسلم نے آغاز میں انکار کیا مگر ان کے اصرار پر اجازت دے دی۔ وہ عشاء کے وقت اپنی قوم کے پاس پہنچا اور جب ان کے قبیلہ ثقیف کے لوگ ان سے ملنے کے لیے آئے تو حضرت عروہ بن مسعودؓ نے انہیں اسلام کی طرف دعوت دی۔ مگر انہوں نے حضرت عروہؓ پر الزام لگائے اور بہت نازیبا کلمات کہے اور واپس چلے گئے۔ مگر وہ حضرت عروہؓ کی موت کا فیصلہ کر چکے تھے۔ صحیح بر کے وقت حضرت عروہؓ نے اپنے گھر کے سخن میں کھڑے ہو کر اذان دی تو ایک بد بخت وہاں پہنچا اور تیر سے انہیں شہید کر دیا۔

(مستدرک حاکم جلد 3 صفحہ 615) کتاب معرفۃ الصحاہ مکتبہ النصر الحدیثہ۔ ریاض
سچائی کی خاطر حضرت فروہ بن عمرؓ فلسطین کے علاقہ میں معان اور قرب و جوار میں قیصر روم کے عامل تھے۔ رسول کریم صلی اللہ علیہ وسلم نے انہیں اسلام کی دعوت دی تو بغیر کسی پس و پیش کے اسلام لے آئے اور حضور کی خدمت میں چند تحاکف بھی بھجوائے۔

جب قیصر روم کو ان کے اسلام لانے کی اطلاع ہوئی تو انہیں دربار میں بلا یا اور قید

مارپیٹ کے مناظر

بارگاہ احادیث کے وہ جاں شارجن کوتار کی کے فرزند ابدی زندگی کا جام پلانے سے قاصر ہے ان کی زندگیاں تو لمحہ عذاب تھیں۔ مارپیٹ اور جسمانی مظالم کا ایک بازار گرم تھا جس میں ان کے جسم اور عزتیں بلاخوف و خطر پامال کی جا رہی تھیں۔ مگر ان پر پڑنے والی ہر ضرب ان کے بلند روحاںی مقامات کے بغل بجا رہی تھی۔

اس تشدد اور ظلم سے معزز گھرانوں کے مسلمان بھی محفوظ نہ تھے۔ اس لیے حضرت عبد الرحمن بن عوف اور دوسرا صاحب نے حضور صلی اللہ علیہ وسلم کی خدمت میں ایک دفعہ عرض کیا تھا کہ:

یا رسول اللہ! جب ہم مشرک تھے تو معزز تھے اور کوئی شخص ہماری طرف آنکھ اٹھا کر بھی نہیں دیکھ سکتا تھا مگر مسلمان ہو کر ہم مزور اور ناتواں ہو گئے ہیں۔

(سنن نسائی کتاب الجهاد باب و جوب الجهاد)

ان لوگوں نے بظاہر دنیا کی ذلت قبول کر لی مگر سچائی کا دامن نہیں چھوڑا اور عبدالآباد تک ایک ایسی عزت حاصل کی جس پر کبھی فنا نہیں آئے گی۔

حضرت ابو بکرؓ کا عشق حضرت ابو بکرؓ قریش کے ایک معزز فرد تھے۔ اسلام لائے تو انہوں نے بر ملا اپنے ایمان کا اظہار کیا اور قریش کو بھی دعوت اسلام دی مگر یہ سننے ہی مشرکین حضرت ابو بکرؓ اور قریب مسلمانوں پر ٹوٹ پڑے اور حضرت ابو بکرؓ کو گرا کر بہت مارا۔

بد بخت عتبہ بن رہیم اپنے مضبوط جوتو سے ان پر واکر کرتا رہا اور ان کے چہرے پر اتنا مارا کہ ان کا چہرہ پچاننا نہ جاتا تھا۔ بالآخر آپ کے قبیلہ بنتیم کے لوگ آئے اور انہوں نے آپ کو دشمنوں سے بچایا۔ مگر حالت یہ تھی کہ حضرت ابو بکرؓ کے قریب المگ ہونے میں کسی کوشش نہ تھا۔ لیکن دن کے آخری حصہ میں جب انہیں ہوش آیا تو ان کے

منہ سے پہلا جملہ یہ نکلا کہ رسول اللہ صلی اللہ علیہ وسلم کا کیا حال ہے۔ یہ سن کر قبیلہ کے لوگ واپس چلے گئے مگر آپ بہت اصرار کے ساتھ حضور صلی اللہ علیہ وسلم کا حال دریافت کرتے رہے اور جب آپ کے صحیح سالم ہونے کی اطلاع ملی تو والدہ کی منت کر کے ان کے ساتھ حضور صلی اللہ علیہ وسلم کی خدمت میں حاضر ہوئے تو ان کی حالت دیکھ کر حضور صلی اللہ علیہ وسلم کی آنکھیں ڈبڈبا آئیں مگر حضرت ابو بکرؓ عرض کرتے تھے کہ سوائے چہرہ کے زخموں کے اور کوئی تکمیل نہیں۔

پھر آپ نے حضور صلی اللہ علیہ وسلم سے عرض کی۔ میری والدہ کو اسلام کی طرف دعوت دیں اور ان کے لیے دعا بھی کریں۔ چنانچہ حضور صلی اللہ علیہ وسلم کی تبلیغ سے وہ اسلام لے آئیں۔

(البداية والنهاية جلد 3 صفحہ 30۔ از حافظ ابن کثیر طبع اولی۔ 1966۔ مکتبہ معارف بیروت)

قریینین حضرت ابو بکرؓ کی تبلیغ سے حضرت طلحہ اسلام لائے تو نوافل بن خوید بن العدویہ نے ان دونوں کو پکڑ لیا۔ یہ شخص اسدِ قریش کہلاتا تھا یعنی قریش کا شیر۔ اس نے دونوں کو ایک رسی میں بندھوادیا اسی لیے ان دونوں کو قریینین بھی کہتے ہیں۔ حضرت ابو بکرؓ کے قبیلہ بنتیم نے بھی انہیں چھڑانے سے انکار کر دیا۔ حضور صلی اللہ علیہ وسلم کو اطلاع ہوئی تو آپ نے دعا کی:

اے اللہ! ہمیں ابن العدویہ کے شر سے بچا۔

تب خدا نے ان کی رہائی کے سامان پیدا فرمائے۔

(البداية والنهاية جلد 3 صفحہ 29۔ از حافظ ابن کثیر طبع اولی۔ 1966۔ مکتبہ معارف بیروت)

مال کا ظلم حضرت مسعود بن حراش بیان کرتے ہیں کہ میں صفا اور مرودہ کے درمیان چکر لگا رہا تھا کہ میں نے دیکھا کہ بہت سے لوگ ایک نوجوان کو کھینچتے ہوئے لے جا رہے ہیں جس کے ہاتھ اس کی گردن میں بندھے ہوئے ہیں۔ میں نے

ہوئے گھسیٹ کر کمکہ میں لے آئے۔ ظلم و ستم کا سلسلہ جاری تھا کہ مطعم بن عدی نے آ کر انہیں نجات دلائی۔

(سیرۃ ابن هشام جلد 2 صفحہ 91 مطبع البابی الحلبي۔ مصر 1936)

بے قراری حضرت عثمان بن مظعون نے اسلام قبول کیا تو دشمنوں کے مظالم سے بچنے کے لیے ولید بن مغیرہ کی پناہ میں آگئے۔ مگر جب انہوں نے دیکھا کہ دوسرے صحابہ تکالیف برداشت کر رہے ہیں اور میں امن سے پھر رہا ہوں تو انہوں نے ولید بن مغیرہ سے کہا کہ تم اپنی پناہ واپس لے لو اور اس کا اعلان مسجد حرام میں کر دیا گیا۔ اس واقعہ کے تھوڑے دن بعد ایک مشرک نے ان کی آنکھ پر ایسا مکا مارا کہ ڈیلے سے باہر نکل آئی۔ اس پر ولید جو وہاں موجود تھا کہنے لگا کہ اگر تم میری پناہ واپس نہ کرتے تو یہ تکلیف نہ ہوتی تو حضرت عثمان بن مظعون نے فرمایا: تم اس کی بات کرتے ہو میری تو دوسری آنکھ بھی خدا کی راہ میں قربان ہونے کے لیے بتا بے تاب ہے۔

(البدایہ والنہایہ جلد 3 صفحہ 92۔ از حافظ ابن کثیر طبع اولیٰ 1966۔ مکتبہ المعارف بیروت) کل پھر حضرت عبد اللہ بن مسعود نے خانہ کعبہ میں قرآن کریم کی چند آیات بلند آواز سے کفار کو سنائیں تو انہوں نے اس قدر مارا کہ چہرے پر نشان پڑ گئے۔ جب دوسرے صحابہ نے ہمدردی کا اظہار کیا تو فرمایا:-
اگر کہو تو کل پھر اسی طرح ان لوگوں کو اوپھی آواز میں قرآن سناؤ۔

(اسد الغابہ جلد 3 صفحہ 256 تذکرہ عبد اللہ بن مسعود۔ مکتبہ اسلامیہ طهران) حقیقت یہ ہے کہ سچا ایمان دل میں ایک غیر معمولی جرأۃ اور بے خوف پیدا کر دیتا ہے جو ایک کمزور بے کس کو طاقتور مخالف کے مقابل کھڑا کر دیتا ہے۔ اس کی ایک اور مثال ملاحظہ ہو۔

پوچھا یہ کون ہے؟ تو لوگوں نے بتایا یہ طلحہ بن عبد اللہ ہے جو صابی یعنی مسلمان ہو گیا ہے۔

ایک عورت ان کے پیچھے غراتی اور گالیاں دیتی ہوئی چلی جا رہی تھی۔ میں نے اس کے متعلق پوچھا تو بتایا گیا کہ یہ طلحہ کی ماں صعبہ بنت حضرتی ہے۔

(التاریخ الکبیر جلد 7 صفحہ 421۔ از امام بخاری۔ بیروت) جو چاہو کرو حضرت عمر بن خطاب جیسا جری اور بے باک شخص بھی دشمنوں کے شر سے محفوظ رہا۔ انہوں نے اسلام قبول کیا تو ایک شخص جیل بن عمر نے مسجد حرام میں جا کر اعلان کیا کہ عمر بے دین ہو گیا ہے۔ حضرت عمر وہاں پہنچا اور کہا یہ جھوٹا ہے میں نے تو حیدر قبول کیا ہے۔ یہ سن کر سب حضرت عمر پر جھپٹ پڑے اور دیر تک ان سے لڑتے رہے حضرت عمر فرماتے تھے:-
تم جو چاہو کرو۔ اب تو میں یہ دین نہیں چھوڑ سکتا۔

(البدایہ والنہایہ جلد 3 صفحہ 82۔ از حافظ ابن کثیر طبع اولیٰ 1966۔ مکتبہ معارف بیروت) ہرگز نہیں حضرت زبیر بن العوام جب اسلام لائے تو ان کی عمر 8 سال کی تھی۔ ان کا چچا انہیں چٹائی میں لپیٹ کر لٹکا دیتا تھا اور نیچے آگ جلا کر ان کی ناک میں دھواں پہنچاتا تھا اور ساتھ کہتا کہ اسلام سے انکار کر دے گر حضرت زبیر فرماتے:-
میں بھی اسلام سے انکار نہیں کروں گا۔

(مستدرک حاکم کتاب معرفۃ الصحابۃ باب مناقب الزبیر جلد 3 صفحہ 360۔ ریاض) گھسیٹے گئے حضرت سعد بن عبادہ نے بیعت عقبہ ثانیہ میں اسلام قبول کرنے کی سعادت حاصل کی۔ وہاں سے واپسی پر دشمنوں نے کپڑا لیا۔ ان کے ہاتھ ان کی گردن سے باندھ دیے، ان کے بال کھینچے، زد کوب کیا اور سخت اذیت دیتے

نیزول سے شکار حضور صلی اللہ علیہ وسلم کی بیٹی حضرت زینبؓ ہجرت کر کے مکہ سے مدینہ جا رہی تھیں کہ ہمار بن اسود نے حضرت زینبؓ کو نیزہ سے زمین پر گرا دیا۔ وہ حاملہ تھیں حمل ساقط ہو گیا۔ (زرقانی جلد 3 صفحہ 223)

انکار ممکن نہیں حضرت عمرؓ کے اسلام لانے میں ان کی بہن کی استقامت اور فدائیت کا بڑا دخل ہے۔ ان کو جب پیغام لگا کہ ان کی بہن نے اسلام قبول کر لیا ہے تو وہ غصہ میں بھرے ہوئے گھر پہنچ اور اپنی بہن کو اسلام قبول کرنے کی وجہ سے مارا۔ مگر اس نے صاف صاف کہہ دیا کہ تم جو چاہو کرو میں تو اسلام لا جکی ہوں اب اس سے کسی قیمت پر انکار نہیں کر سکتی۔

(مجمع الروائد و منبع الفوائد۔ الہیشمی جلد 9 صفحہ 62 کتاب المناقب باب مناقب عمر)

غلامان رسول

مسلمان غلاموں اور لوگوں نے بھی فدائیت اور جان فروشی کے نئے نئے باب رقم کیے۔ حضرت ابن عباسؓ فرماتے ہیں:-
ان کو کفار لو ہے کی زر ہیں پہنا کر سخت دھوپ میں کھڑا کر دیتے تھے مگر دھوپ کی شدت ان کی دینی حرارت اور جوش ایمانی کے سامنے بالکل ناکارہ اور بے حیثیت ہو جاتی تھی اور دشمن ان سے اپنی مرضی کے کلمات کھلونے میں ناکام رہتا تھا۔

(اسد الغابہ محمد بن عبدالکریم الجزری جلد 3 صفحہ 32 مکتبہ اسلامیہ طهران)
حضرت بلاں کا بھی ان سرفروشوں میں نامیاں نام ہے۔ انہیں اللہ کی راہ احداً حد میں اپنے نفس کی کسی تکلیف کی کوئی پرواہ نہ تھی اور اپنی قوم کی نظر میں وہ بالکل بے حقیقت تھے۔ کفار انہیں اڑکوں کے حوالے کر دیتے جوانہیں مکہ کی گلیوں میں گھسیت پھرتے مگر بلاں کے منہ سے احداً حد کی صدابند ہوتی رہتی تھی یعنی خدا ایک ہے،

سچ کی طاقت حضرت ابوذر غفاریؓ اسلام لانے سے قبل مخالفین سے اتنے خوف زدہ تھے کہ اپنے قبیلہ غفار سے مکہ میں حضور صلی اللہ علیہ وسلم ہی کی تلاش میں آئے مگر کسی سے آپ کا پتہ نہ پوچھتے تھے۔ یہاں تک کہ حضرت علیؓ نے بڑی حکمت سے آپ کو حضور صلی اللہ علیہ وسلم تک پہنچا دیا اور آپ نے اسلام قبول کر لیا۔ مگر اسلام قبول کرتے ہی ایسی شجاعت پیدا ہوئی کہ مسجد حرام میں جا کر بیانگ دہل کلمہ توحید کا اعلان کیا تو دشمن ان پر پل پڑے اور مارتے مارتے بے حال کر دیا۔ یہاں تک کہ جب وہ بے دم ہو کر زمین پر گر پڑے تو سمجھا کہ ان کا کام تمام ہو گیا ہے۔ تب واپس جانے لگے۔ آپ بیان کرتے ہیں کہ مجھے جب ہوش آیا تو میں سر سے پاؤں تک اہولہ ان ہو چکا تھا۔

بعض روایتوں میں ہے کہ جب آپ مرنے کے قریب ہو گئے تو حضرت عباسؓ نے آ کر دشمنوں سے چھڑایا مگر آپ پھر دوسرے دن اسی طرح مسجد حرام میں جا کر توحید کی منادی کرنے لگے تو دشمنوں نے پہلے کی طرح زدکوب کرنا شروع کر دیا اور حضرت عباسؓ نے اس ظلم و ستم سے نجات دلائی مگر آپ کے پائے ثبات میں کوئی لغزش نہ آئی۔

(مستدرک حاکم جلد 3 صفحہ 338۔ صحیح بخاری کتاب بنیان الكعبہ باب اسلام ابی ذر)

حضرت عمر کے بہنوئی حضرت سعید بن زید نے بھی بہت تکالیف برداشت کیں۔

حضرت عمرؓ اسلام لانے سے قبل انہیں رسیوں سے باندھ دیتے تھے۔

(صحیح بخاری کتاب الاکراه باب من اختصار الضرب)

قدس خواتین کے نمونے

مسلمان مردوں کے شانہ بشانہ خواتین بھی عزم کے اس سفر میں شریک تھیں۔

حوالہ ہو بیٹھے حضرت ابو فکیمہؓ ابتدائی مسلمانوں میں سے تھے۔ حضرت بلاںؓ کے ساتھ اسلام لائے تھے۔ آپ صفوان بن امیہ کے غلام تھے۔ اسلام لائے تو صفوان آپ کورسی سے باندھتا اور گرم پھرول پر گھسیتا۔ پھر گلے میں کپڑا ڈال کر گھونٹتا۔ صفوان کے ساتھ اس کا بھائی امیہ بھی شریک تھا جو کہتا تھا اسے مزید عذاب دو۔ چنانچہ وہ دونوں یہ سلسلہ جاری رکھتے۔ یہاں تک کہ حضرت ابو فکیمہؓ کے مرنے کا شہر ہونے لگتا۔

تاریخ بتاتی ہے کہ صرف ان کا آقا ہی نہیں سارا قبیلہ ان کے درپیٹ آزار تھا۔ ان کو قبیلے والے سخت گرمی میں نکالتے، پاؤں میں بیڑیاں ڈالتے، پھر گرم پھرول پر لٹاتے اور اوپر وزنی پھر رکھ دیتے یہاں تک کہ اذیت کی شدت اور سخت گرمی کی وجہ سے وہ اپنے حواس ہو بیٹھتے۔

یہ عذاب جاری تھا کہ حضرت ابو بکرؓ نے انہیں صفوان سے خرید کر آزاد کر دیا اور وہ جب شہر بھرت کر کے چلے گئے۔

(اسد الغابہ جلد 5 صفحہ 273 از عبدالکریم جزری مکتبہ اسلامیہ طهران)

قید و بند اور بھوک پیاس

عام مارپیٹ کے ساتھ قید و بند اور بھوک پیاس کی اذیت کا سلسلہ بھی بدستور جاری تھا مگر وہ سرفوش زنجیروں کی جھنکاروں کے ساتھ ساتھ عشق مصطفیٰ صلی اللہ علیہ وسلم کے گیت گاتے رہے اور اپنے رب کی رضا اور محبوب رسول صلی اللہ علیہ وسلم کا چہرہ ان کی ہر بھوک اور پیاس کا مدارا تھا۔

تاریک گھائی کے قیدی مسلسل تکلیف دینے کے باوجود بھی جب کفار مکہ نے دیکھا کہ مسلمان صبر و استقامت سے ان تمام مراحل کو

خدا واحد ہے۔

(مستدرک حاکم کتاب معرفة الصحابة جلد 3 صفحہ 284 مکتبہ النصر الحدیثہ، ریاض) حضرت بلاںؓ کا آقا امیہ بن خلف ظلم کی انہتا کر دیتا تھا۔ عین تپتی دوپہر کے وقت ان کو باہر نکالتا ایک بھاری پھران کے سینہ پر رکھتا اور پھر کہتا: یہ پھر نہیں ہٹاؤں گا جب تک تو مر نہ جائے یا محمد (صلی اللہ علیہ وسلم) کا انکار کر کے لات اور عزیزی کی عبادت نہ کرنے لگے۔ حضرت بلاںؓ اس کے جواب میں أحد احمد پکارتے رہتے تھے۔ حضرت ابو بکرؓ نے انہیں اس حال میں دیکھا تو خرید کر آزاد کر دیا۔

(البدایہ و النهایہ جلد 3 صفحہ 57 از حافظ ابن کثیر طبع اولی 1966ء۔ مکتبہ معارف بیروت)

انگاروں کو ٹھنڈا کرنے والا حضرت خباب بن ارتؓ کا ذکر پہلے گزرابہ وہ ایک لوہار تھے۔ مشرکین انہی کی بھٹی سے انگارے دہکاتے اور انہیں انگاروں پر لٹا دیتے۔ یہاں تک کہ جسم سے رطوبت نکل نکل کر ان انگاروں کر سرد کر دیتی۔ مگر یہ مرد مجاهد کسی طور پر صداقت سے سرموخرا ف کرنے کے لئے تیار نہ ہوتا۔

(کنز العمال علاؤ الدین علی المتقی۔ جلد 7 صفحہ 32 کتاب الفضائل۔ مطبع دائرة المعارف النظامیہ حیدر آباد 1314ھ)

حضرت عمرؓ نے ایک دفعہ حضرت خبابؓ کی پیٹھ دیکھی تو فرمایا میں نے کبھی کسی شخص کی ایسی پیٹھ نہیں دیکھی۔

سر پر گرم لوہا حضرت خبابؓ کی مالکن اُم انمار لوہا سخت گرم کرتی اور حضرت خبابؓ کے سر پر رکھ دیتی۔ انہوں نے حضور صلی اللہ علیہ وسلم کے پاس شکایت کی تو حضور صلی اللہ علیہ وسلم کی دعا سے اُم انمار کو سر میں ایک بیماری ہو گئی اور حضرت خبابؓ نے اس کے مظالم سے نجات پائی۔

(اسد الغابہ جلد 2 صفحہ 98 از عبدالکریم جزری مکتبہ اسلامیہ طهران)

بچوں کی یہ حالت تھی کہ بھوک سے ان کے رونے اور چلانے کی آواز باہر جاتی تھی تو قریش اُسے سن کر خوش ہوتے۔ حضرت حکیم بن حزامؓ ایک دفعہ اپنی پھوپھی حضرت خدیجہؓ کے لیے خفیہ طور پر کوئی کھانے کی چیز لے کر جا رہے تھے کہ ابو جہل کو پہتے لگ گیا تو اس نے سختی کے ساتھ روکا۔

(سیرۃ النبیؐ ابن کثیر جلد 2 صفحہ 47 تا 50 دارالاحیاء التراث العربی بیروت)
تین سال کے بعد اس مصیبت سے مسلمانوں نے رہائی پائی۔

دشمن تھک گیا حضرت عثمانؓ اسلام لائے تو ان کے پچھا حکم بن ابی العاص نے ان کو پکڑ کر رسیوں سے باندھ دیا اور کہا کہ تو اپنے باپ دادا کے دین سے نئے دین کی طرف پھر گیا ہے۔ میں تجھے نہیں کھولوں گا جب تک تو اس دین کو چھوڑ نہ دے۔ مگر اس عاشق رسول صلی اللہ علیہ وسلم نے جواب دیا کہ میں کبھی اس دین کو چھوڑ نہیں سکتا۔ حکم بن ابی العاص نے جب دیکھا کہ یہ اپنے دین کے بارہ میں انتہائی سخت ہیں تو ان کو چھوڑ دیا۔

(طبقات ابن سعد جلد 3 صفحہ 55 داربیروت، بیروت 1957ء)

روپ بدل گیا حضرت مصعب بن عميرؓ کے ایک مالدار گھرانے کے چشم و چراغ تھے۔ انہوں نے اس قدر ناز فغم سے پرورش پائی تھی کہ مکہ میں کوئی ثانی نہ رکھتے تھے۔ عمدہ سے عمدہ لباس پہننے اور اعلیٰ سے اعلیٰ خوراک کھاتے۔ نہایت بیش قیمت خوبیوں اور عطیریات استعمال کرتے۔ اسلام لانے کے بعد ایک عرصہ تک تو اسے پوشیدہ رکھا مگر ایک روز ایک مشرک نے انہیں نماز پڑھتے دیکھ لیا اور آپ کی ماں اور دوسرے اہل خاندان کو خبر کر دی جنہوں نے آپ کو فوراً بند کر دیا۔ ایک عرصہ تک آپ قید و بند کے مصائب نہایت صبر کے ساتھ برداشت کرتے رہے اور موقع ملنے پر جسہ کی راہی۔

برداشت کرتے چلے جا رہے ہیں اور ان کی تعداد میں مسلسل اضافہ ہو رہا ہے تو انہوں نے محرم 7 نبوی میں ایک باقاعدہ معاهدہ لکھا کہ:-

کوئی شخص خاندان بنو ہاشم اور بنو مطلب کے پاس کوئی چیز فروخت نہ کرے گا۔ نہ ان سے کچھ خریدے گا۔ نہ ان کے پاس کوئی کھانے پینے کی چیز جانے دے گا۔ نہ ان کے ساتھ رشتہ کرے گا۔ نہ ان سے کسی قسم کا تعلق رکھے گا جب تک وہ محمد (صلی اللہ علیہ وسلم) سے الگ نہیں ہو جاتے۔ اس معاهدہ پر تمام بڑے بڑے رؤسائے کے دستخط ہوئے اور پھر قومی عہد نامہ کے طور پر کعبہ میں لٹکا دیا گیا۔ چنانچہ مسلمان اور ان کے حامی شعب ابی طالب میں قیدیوں کی طرح نظر بند کر دیے گئے۔

(سیرۃ ابن هشام حالات شعب ابی طالب۔ طبقات ابن سعد ذکر حصر قریش)
ان ایام میں محصورین کو جو سختیاں برداشت کرنی پڑیں ان کا حال پڑھ کر بدن پر لرزہ طاری ہو جاتا ہے۔ مگر آفرین ہے ان پر کہ کسی ایک نے بھی ایک لمحہ کے لیے بھی استقامت کا دامن ہاتھ سے نہ چھوڑا۔ صحابہ بیان کرتے ہیں کہ بعض اوقات انہوں نے جانوروں کی طرح جنگلی درختوں کے پتے کھا کھا کر گزارہ کیا۔

(السیرۃ المحمدیہ باب اجتماع المشرکین علی منابذہ بنی هاشم)
معلوم نہیں کیا تھا حضرت سعدؓ بن ابی واقع بیان کرتے ہیں کہ ایک دفعہ رات کے وقت ان کا پاؤں کسی ایسی چیز پر جا پڑا جوڑ اور زم معلوم ہوتی تھی ان کی بھوک کا یہ عالم تھا کہ انہوں نے فوراً اسے اٹھا کر نگل لیا اور وہ بیان کرتے ہیں کہ مجھے آج تک پتہ نہیں وہ کیا چیز تھی۔

ایک دوسرے موقع پر بھوک کی وجہ سے ان کا یہ حال تھا کہ انہیں ایک سو کھا ہوا چڑا مل گیا تو اس کو انہوں نے پانی میں نرم کیا اور پھر بھون کر کھالیا۔

(الروض الانف جلد 2 صفحہ 160۔ حالات نقض الصحیفة)

حضور صلی اللہ علیہ وسلم کے پاس پہنچ تو حضور صلی اللہ علیہ وسلم نے باقی دوساریوں کا حال پوچھا۔ انہوں نے بتایا کہ وہ سخت اذیت اور مصیبت میں ہیں۔ ایک کا پاؤں دوسرے کے پاؤں کے ساتھ باندھا ہوا ہے۔ حضور صلی اللہ علیہ وسلم کے ارشاد پر حضرت ولیدؓ مکہ گئے اور ایک خوبیہ طریق سے ان دونوں کو لے کر مدینہ کی طرف روانہ ہوئے۔ خالد بن ولید نے پہنچا کیا مگر یہ بچ کر مدینہ پہنچ گئے۔

(طبقات ابن سعد جلد 4 صفحہ 129 تا 133 داربیروت۔ بیروت 1957ء)

پابجولال قریش کے ایک لیڑ رسمیل بن عمرو کے بیٹے ابو جنڈل مسلمان ہوئے تو ان کے والد نے بیڑیاں پہننا نہیں اور کئی برس تک قید رکھا۔ اس دوران میں سخت عذابوں میں سے گزارا گیا۔ حدیبیہ کا معاہدہ طے ہو رہا تھا کہ وہ کسی نہ کسی طرح پابجولال وہاں آ پہنچے مگر حضور صلی اللہ علیہ وسلم نے ایفاۓ عہد کا بلند نمونہ پیش کرتے ہوئے انہیں واپس کر دیا۔ وہ تعییل حکم کرتے ہوئے پھر انہی مصائب میں گرفتار ہو گئے مگر پائے ثابت میں لغزش نہ آئی۔

(صحیح بخاری کتاب الشروط باب الشروط فی الجہاد)

ہر خوف سے آزاد رسول کریم صلی اللہ علیہ وسلم کے صحابی حضرت عبداللہ بن حداfe حضرت عمرؓ کے زمانہ میں رومیوں کے ساتھ ایک جنگ میں گرفتار ہو گئے۔ ان کو بادشاہ کے سامنے پیش کیا اور بتایا گیا کہ یہ اصحاب محمدؐ میں سے ہیں۔ بادشاہ نے اولاً تو انہیں لاٹھ دیا اور کہا: اگر تم عیسائی ہو جاؤ تو میں تمہیں اپنی حکومت اور سلطنت میں شریک کرلوں گا۔ حضرت عبداللہؓ نے ان سے کہا کہ اگر تم اپنی ساری سلطنت اور دولت بھی مجھے اس شرط پر دے دو کہ میں دین محمدؐ سے پھر جاؤں تب بھی میں یہ بات ایک لمحہ کے لیے بھی قبول نہیں کروں گا۔ تب بادشاہ نے انہیں موت کی

لکھا ہے کہ قید میں ان کا بدن بھاری ہو گیا۔ رنگ و روپ بدل گیا۔ اس حال کو دیکھ کر ماں بھی لعنت ملامت کرنے سے باز آگئی تھی۔

(طبقات ابن سعد جلد 3 صفحہ 116 داربیروت۔ بیروت 1957ء)

اسی دین پر رہوں گا حضرت خالد بن سعیدؓ ایک خواب کی بناء پر اسلام لائے۔ ان کے والد کو معلوم ہوا تو خالد کو پکڑنے کے لیے کسی آدمی بھیجے۔ جب وہ انہیں لے آئے تو والد نے انہیں شدید زد و کوب کیا اور انہیں ایک کوڑے سے مارا یہاں تک کہ ان کے سر پر مارتے مارتے وہ کوڑا ٹوٹ گیا۔ ان کے والد نے سمجھا کہ اب شاید ان کے خیالات بدلتے ہوں گے اور پوچھا: کیا تم اب بھی محمد (صلی اللہ علیہ وسلم) کی اتباع کرو گے؟

خالدؓ نے جواب دیا: خدا کی قسم یہ سچا دین ہے۔ میں اسی پر رہوں گا۔ اس پر والد نے بہت گالیاں دیں اور انہیں قید کر دیا۔ بھوکا پیاسا رکھا یہاں تک کہ تین دن اسی حال میں گذر گئے۔ آخر ایک دن موقع پا کر فرار ہو گئے اور جسہ کی طرف ہجرت کر گئے۔

(طبقات ابن سعد جلد 4 صفحہ 94-95 داربیروت۔ بیروت 1957ء)

اسیر ان راہ مولیٰ عیاش بن ربعہؓ میں کی طرف سے ابو جہل کے بھائی تھے۔ اسلام لائے اور ہجرت کر کے مدینہ کی نواحی بستی قبا پہنچے تو ابو جہل اور حارث بن ہشام وہاں آ گئے اور ان کو بہلا چھسلا کر مکہ لے آئے اور قید کر دیا۔ حضرت سلمہ بن ہشامؓ بھی قدیمی مسلمانوں میں سے ہیں۔ آپ ہجرت کر کے جب شہ چلے گئے تھے۔ واپس آئے تو ابو جہل نے انہیں قید کر دیا اور بھوکا اور پیاسا رکھا۔

فرار ہو کر حضرت ولیدؓ خالد بن ولید کے بھائی تھے۔ وہ اسلام لائے تو انہیں حضرت سلمہؓ اور عیاش بن ابی ربعہؓ کے ساتھ قید کر دیا گیا۔ حضور صلی اللہ علیہ وسلم ان تینوں کی رہائی کے لیے دعا کیا کرتے تھے۔ ولید کسی طرح قید سے چھوٹ کر

کے سر کو بوسہ دینے سے میرے تمام ساتھیوں کو بریت نصیب ہوتی ہے تو اس میں کیا حرج ہے۔

چنانچہ تمام قیدی رہا ہو کر حضرت عمرؓ کے پاس پہنچ اور انہیں یہ سارا واقعہ بتایا گیا تو حضرت عمرؓ نے فرمایا: ہر مسلمان پر فرض ہے کہ وہ عبد اللہ بن حذافہ کے سر کو بوسہ دے اور اس کا آغاز میں کروں گا۔

(كتنز العمال كتاب الفضائل جلد 7 صفحه 62 مطبع دائرة المعارف النظامية حيدر آباد 1314ھ)

معجزانہ رزق

اسی قید و بند اور اذیت کے عالم میں خدا تعالیٰ نے ایسے معجزانہ طور پر صحابہ کو رزق عطا فرمایا کہ دشمن حیران رہ گئے اور یہ امر ان کے لیے ہدایت کا موجب بن گیا۔

حضرت ابو امامہ باہلی اپنی قوم کو تبلیغ کر رہے تھے مگر قوم مسلسل انکار کر رہی لذیذ پانی تھی۔ اس موقع پر انہیں سخت پیاس لگی۔ انہوں نے پانی طلب کیا تو ان کی قوم نے کہا: ہم تمہیں ہرگز پانی نہیں دیں گے۔ یہاں تک کہ تم پیاس سے مر جاؤ۔

حضرت ابو امامہ سر پر کٹڑا لپیٹ کر سخت گرمی میں پھرولوں پر لیٹ گئے اور بعد نہیں تھا کہ شدت پیاس اور گرمی سے ان کی جان نکل جاتی۔ مگر خدا اپنے فدائیوں کے لیے غیر معمولی مجرمے بھی دکھاتا ہے۔ انہوں نے خواب میں دیکھا کہ ایک آدمی ان کے لیے ایک قیمتی پیالہ میں ایسا پانی لایا ہے جس سے زیادہ خوبصورت پیالہ اور لذیذ پانی کبھی کسی نے نہیں دیکھا۔ انہوں نے وہ پانی سیر ہو کر پیا۔ یہ معجزہ جب انہوں نے ثبوت کے ساتھ پیش کیا تو ساری قوم ایمان لے آئی۔

(مستدرک حاکم جلد 3 صفحہ 642 کتاب معرفة الصحابة مکتبہ النصر الحدیثہ، ریاض)

دھمکی دی تو انہوں نے کہا: یہ تیرا اختیار ہے تو جو مرضی کر۔

چنانچہ بادشاہ کے حکم سے انہیں صلیب پر لٹکا دیا گیا اور اس نے تیر اندازوں سے کہا: ان پر اس طرح سے تیر چلاو کہ ان کونہ لگیں، ہاتھوں اور پاؤں کے قریب سے گزر جائیں۔ اس کے ساتھ ہی بادشاہ کہہ رہا تھا کہ اگر تم عیسائی ہو جاؤ تو نج جاؤ گے مگر وہ مسلسل انکار کرتے رہے۔ آخر بادشاہ نے ایک اور چال چلی۔ ان کو صلیب سے اُتر دا لیا۔ ایک دیگر منگوائی اور اس کو لبائب پانی سے بھروایا، نیچے آگ جلوائی اور خوب جوش دلوایا۔ پھر دو مسلمان قیدیوں کو بلوایا۔ ان میں سے ایک کو دیگر میں چھینتے کا حکم دیا اور اسے پھینک دیا گیا۔ اس طرح بادشاہ نے اپنے خیال میں حضرت عبد اللہ پر اذیت ناک موت کا خوف طاری کر کے انہیں پھر عیسائی ہو جانے کا مشورہ دیا مگر انہوں نے اسے پائے حقارت سے ٹھکرایا۔

تب بادشاہ نے کہا کہ انہیں بھی اسی دیگر میں ڈال دیا جائے جب ان کو لے جایا جانے لگا تو حضرت عبد اللہ رضے۔ بادشاہ کو پتہ لگا تو وہ سمجھا کہ موت سے خوفزدہ ہو گئے ہیں۔ چنانچہ انہیں قریب بلا کر پھر عیسائیت کا پیغام پیش کیا تو انہوں نے انکار کر دیا۔ اس پر بادشاہ نے تجب سے کہا کہ پھر رونے کی کیا وجہ تھی۔

حضرت عبد اللہ نے فرمایا:-

میں نے سوچا کہ ابھی مجھے دیگر میں ڈال دیا جائے گا اور میری ایک ہی جان ہے جو چلی جائے گی۔ میری خواہش تو یہ ہے کہ میرے جسم کے بالوں جتنی تعداد میں یعنی ہزاروں لاکھوں جانیں ہو تیں جو سب کی سب راہ خدا میں آگ میں ڈال دی جاتیں۔ اس صدمہ سے مجھے رونا آگیا۔

بالآخر بادشاہ نے ان سے کہا کہ اگر تم میرے سر پر بوسہ دو تو میں تمہیں چھوڑ دوں گا۔ اس پر حضرت عبد اللہ نے تمام مسلمان قیدیوں کی رہائی کا وعدہ لیا اور سوچا کہ اس

عتبیہ سے ہو چکے تھے۔ جب حضور صلی اللہ علیہ وسلم نے تو حید کا اعلان فرمایا تو ابوہبہ اور اس کی بیوی نے اپنے دونوں بیٹیوں کو حکم دے کر رخصنانہ سے پہلے حضور صلی اللہ علیہ وسلم کی دونوں بیٹیوں کو طلاق دلوادی۔ یہ دونوں مقدس خواتین بعد میں یک بعد دیگرے حضرت عثمانؓ کے عقد میں آئیں اور حضرت عثمانؓ نے ذوالتورین کا لقب پایا۔ (اسد الغابہ جلد 5 صفحہ 612 از محمد بن عبدالکریم الجزری۔ مکتبہ اسلامیہ طهران)

اگر سو جانیں ہوں حضرت سعدؓ بن ابی واقاص والدہ سے بہت محبت اور حسن سلوک کرنے والے تھے۔ جب وہ اسلام لائے تو ان کی ماں نے کہا یہ تو نے کیا دین اختیار کر لیا ہے۔ اسے چھوڑ دے ورنہ میں کچھ کھاؤں گی نہ بیٹیوں گی یہاں تک کہ مر جاؤں۔ مگر حضرت سعدؓ نے انکار کر دیا اور ماں نے بھوک ہڑتال شروع کر دی اور ایک دن رات اسی طرح گزر گیا اور وہ بہت کمزور ہو گئی۔ مگر دین کے معاملہ میں حضرت سعدؓ نے غیر معمولی استقامت کا مظاہرہ کیا اور انہوں نے اپنی والدہ سے کہا: اگر تیرے سینہ میں ہزار جانیں بھی ہوں اور ایک ایک کر کے ساری نکل جائیں تب بھی میں کسی قیمت پر اس دین سے جدا نہیں ہو سکتا۔ یہ سن کر ان کی والدہ نے کھانا پینا شروع کر دیا۔ (اسد الغابہ جلد 2 صفحہ 292 از عبدالکریم جزری)

خاندان بکھر گیا حضرت ابو سلمہؓ نے قریش کے مظالم سے تنگ آ کر مدینہ ہجرت کا خاندان بکھر گیا ارادہ کیا۔ اپنے ساتھ اپنی بیوی اُم سلمہ ہند اور بیٹی سلمہ کو اونٹ پر سوار کیا اور مدینہ کی طرف چل پڑے۔ جب اُم سلمہ کے قبیلہ بنو منیفہ کو معلوم ہوا تو وہ لپک کر پہنچا اور ابو سلمہ سے کہا کہ تیری ذات تو ہم سے جدا ہو سکتی ہے مگر تو ہمارے قبیلہ کی عورت نہیں لے جا سکتا۔

یہ کہہ کر انہوں نے اونٹ کی نکیل کو ابو سلمہ کے ہاتھ سے چھین لیا اور انہیں اسکیے ہجرت کی اجازت دے کر اُم سلمہ کو روک لیا اور قید کر دیا۔

تمہارا دین بہتر ہے حضرت اُم شریک قبیلہ بنو عامر بن لوئی میں سے تھیں۔ مکہ میں اسلام قبول کیا۔ آپ خفیہ طور پر قریش کی عورتوں کے پاس جاتیں اور اسلام کی تبلیغ کرتیں۔ جب اہل مکہ کو پتہ لگا تو انہوں نے حضرت اُم شریک کو پکڑ لیا اور ان کے لیے سزا تجویز کی اور انہیں اونٹ کی نگنی پیٹھ پر سوار کر دیا اور انہیں نامعلوم منزل کی طرف لے کر چل پڑے انہیں تین دن تک کھانے پینے کے لیے کچھ نہ دیا گیا۔ جب کسی منزل پر رکتے تو خود سامنے میں بیٹھ جاتے اور ان کو دھوپ میں باندھ دیتے۔ خود کھاتے پیتے اور ان کو بھوکا پیسا سار کھتے۔ مگر خدا تعالیٰ نے ان کے ساتھ یہ سلوک فرمایا کہ رؤیا میں انہیں بہترین ٹھنڈا اور میٹھا پانی پلا یا گیا جو انہوں نے اپنے اوپر بھی چھڑک لیا اور ان کی حالت بہت بہتر ہو گئی۔ جب ان کے مخالفین نے ان کی یہ کیفیت دیکھی تو سمجھا کہ شاید انہوں نے ان کے مشکلزوں سے پانی لے لیا ہے۔ مگر حضرت اُم شریک نے انہیں اپناروپیا تباہیا اور انہوں نے دیکھ لیا کہ ہمارے مشکلزے باقاعدہ اسی طرح بھرے ہوئے ہیں تو انہوں نے کہا کہ تمہارا دین ہمارے دین سے بہتر ہے اور پھر اسلام لے آئے۔

(الاصابہ جلد 4 صفحہ 446 از ابن حجر عسقلانی مطبع مصطفیٰ محمد۔ مصر 1939ء)

رشته داروں سے جدائی

صحابہؓ پر جو ایک گہرا جذباتی دار کیا گیا وہ رجی رشتہوں کا انقطاع تھا۔ ان کے اہل خاندان نے نہ صرف ان سے تمام تعلق توڑ لیے بلکہ ان پر مظالم کی بھی قیادت کرتے رہے۔ مگر صحابہؓ اس امتحان سے بھی سرخرو ہو کر نکلے۔ جیسا کہ متعدد واقعات پہلے درج کیے جا چکے ہیں۔ چند مزید نمونے پیش خدمت ہیں۔

جبری طلاق حضور صلی اللہ علیہ وسلم کے دعویٰ نبوت سے قبل آپ کی دو بیٹیوں حضرت رقیۃؓ اور حضرت ام کلثومؓ کے نکاح ابوہبہ کے دو بیٹوں عتبہ اور

حضرت صہیب[ؐ] نے کہا اگر میں یہ سارا مال تمہیں دے دوں تو پھر جانے دو گے۔ اس پر کفار راضی ہو گئے اور حضرت صہیب[ؐ] سارا مال دے کر متاع ایمان کے ساتھ مدینہ پہنچ گئے۔ حضور صلی اللہ علیہ وسلم کو معلوم ہوا تو فرمایا: صہیب[ؐ] نفع بخش سودا کیا ہے۔ (طبقات ابن سعد جلد 4 صفحہ 227 داربیروت۔ بیروت 1957ء)

ذوالجادین حضرت عبداللہ ذوالجادین[ؑ] نے جب اسلام قبول کیا تو ان کی قوم نے ان کے تمام کپڑے اُتر والیے۔ وہ اپنی ماں کے پاس گئے تو اس نے انہیں ایک چادر دے دی۔ انہوں نے اس کے دو نکٹے کیے ایک تو تہبند بنالیا اور ایک اوپر قمیض کے طور پر لے لی۔ یہی ان کی جائیداد تھی جسے لے کر وہ خوش حضور صلی اللہ علیہ وسلم کے پاس آگئے اور حضور صلی اللہ علیہ وسلم نے ان کو دو چادروں کی وجہ سے ہی انہیں ذوالجادین کا لقب عطا فرمایا۔

(اسد الغابہ جلد 3 صفحہ 122۔ از عبدالکریم جزری۔ مکتبہ اسلامیہ طهران)

یہ کیفیت دو چار صحابہ کی نہیں سب مہاجرین کی تھی۔ وہ جہاں جہاں سے بھی آتے اپنے تمام اموال اور جائیدادیں یا خود چھوڑ کر آگئے یا دشمنوں نے زبردستی چھین لیں اور ان پر قبضہ کر لیا۔ چنانچہ بڑے بڑے مالدار اور تاجر صحابی[ؓ] اس حال میں مدینہ پہنچ کہ تن کے کپڑوں کے سوا اور کوئی چیز ان کے پاس نہ تھی۔ ہاں آسمان سے حاصل ہونے والی رضاۓ الہی کی رِدا ان پر سایہ گلن تھی۔

آنحضرت صلی اللہ علیہ وسلم کی اپنی تمام آبائی جائیداد جو مکہ میں تھی اس پر عقیل (جو ابھی مسلمان نہ ہوئے تھے) نے قبضہ کر لیا اور حضور صلی اللہ علیہ وسلم نے فتح مکہ کے موقع پر فرمایا: کیا عقیل نے ہمارے لیے کوئی جگہ چھوڑی ہے جہاں ہم ٹھہر سکیں اور ایسی عالی ظرفی کا مظاہرہ کیا کہ فتح کے باوجود وہ مکانات اور جائیدادیں ان سے واپس نہ لی گئیں۔

(بخاری کتاب المغای باب این رکز النبی صلی اللہ علیہ وسلم)

جب ابو سلمہ کے قبیلہ بنو عبد الاسد تک یہ خبر پہنچی تو وہ دوڑے آئے اور کہا کہ ابو سلمہ کا بیٹا تو ہمارے قبیلہ کا فرد ہے اسے ہم ماں کے پاس نہیں رہنے دیں گے اور یہ کہہ کر اُم سلمہ سے ان کا بیٹا بھی چھین لیا جو گود کا شیر خوار بچ تھا۔ اس طرح یہوی کو خاوند سے اور بیٹے کو ماں سے جدا کر دیا گیا۔ حضرت اُم سلمہ فرماتی ہیں کہ میں روزانہ صبح باہر نکل جاتی اور ویرانوں میں بیٹھ کر سارا دن آنسو بھاتی رہتی اور اس طرح پورا سال اسی حال میں گزر گیا۔ یہاں تک کہ بنو منیرہ کے ایک آدمی کو ان پر رحم آ گیا۔ ان کو بچہ واپس کیا گیا اور مدینہ جانے کی اجازت دی گئی اور وہ اکیلی بچے کو لے کر مدینہ پہنچیں۔ (سیرۃ ابن ہشام جلد 2 صفحہ 112 مطبع مصطفیٰ البابی الحلبی۔ مصر 1936ء) یہی اُم سلمہ[ؓ] اپنے خاوند کی شہادت کے بعد رسول کریم^ﷺ کے عقد میں آئیں اور اُم المؤمنین کہلا کیں۔

جائیداد سے محرومی

صحابہ[ؐ] نے اپنی جانیں، اپنے جسم، اپنی عزتیں اپنے تمام دنیوی تعلقات کے ساتھ اپنے تمام اموال بھی راہ مولیٰ میں قربان کر دیے مگر ایمان پر آنچ نہ آنے دی۔ عاص بن واکل پر حضرت خباب[ؓ] کی اجرت باقی تھی۔ انہوں نے تقاضا کیا تو اس نے کہا: جب تک محمد کی نبوت سے انکار نہ کرو گے مال نہ دوں گا۔ مگر خباب[ؓ] نے جواب دیا مال دویا نہ دو یا انکار قیامت تک نہیں ہو سکتا۔ (بخاری کتاب التفسیر۔ سورہ مریم)

نفع مندر سودا حضرت صہیب[ؐ] بھی ابتدائی مسلمانوں میں سے تھے۔ آپ کمزور طبقہ سے تعلق رکھتے تھے اور حضرت عمر بن یاسر[ؓ] کے ساتھ اسلام لائے تھے۔ انہوں نے ہجرت کرنا چاہی تو کفار نے خخت مراجحت کی اور کہا کہ تم مکہ میں محتاج ہو کر آئے تھے لیکن یہاں آ کر دو لتمندر ہو گئے۔ اب یہ مال لے کر ہم تمہیں یہاں سے نہیں جانے دیں گے۔

خوش قسمت قوم الغرض یہ ایک عجیب خوش قسمت قوم تھی۔ انہوں نے ایک ہاتھ سے ساری دنیا ڈکر دی اور دوسرے ہاتھ سے وہ سب کچھ پالیا جس کی ایک سعادت مندانہ انسان تمنا کر سکتا ہے۔

انہوں نے جو بھی کھویا اس سے ہزاروں گناہ بڑھ کر پایا کیونکہ خدا اپنے سچے عاشقوں اور ایمانداروں کو بھی ضائع نہیں کرتا۔ اور ہمیشہ ان کے حق میں تائید و نصرت کے وعدے پورے کرتا رہتا ہے۔ آج ان صحابہؓ کے تمام دشمن ملیا میٹ ہو چکے ہیں مگر ان عالی ہمت انسانوں کو ہمیشہ عزت اور فخر کے ساتھ یاد کیا جاتا ہے۔ یہی تاریخ ہے جو آج بھی دھرائی جائے گی۔ یہی قربانیاں ہیں جن کے مقدار میں کبھی فنا نہیں لکھی گئی۔ یہی عظمتیں ہیں جو ناقابل تفسیر ہیں۔

